

## Episodju 8. KRISTU FIL-LEMIN T'ALLA L-MISSIER

San Mikiel Arkanglu jirrakkonta: "Għajn ta' bniedem qatt ma rat, widna ta' bniedem qatt ma semgħet, lanqas qatt daħal f'qalb ta' bniedem x'lesta Alla għal dawk li jħobbu".

Kif immela bniedem jista' jifhem il-kobor tar-rebħha ta' Kristu x'ħin hu rċieva mingħand Alla I-Missier l-unur u l-glorja bi ħlas tal-umiljazzjonijiet li ġarrab fid-dinja biex jagħti sebh lill-Missier!

Jista' forsi bniedem jifhem il-ferħ ta' qlubna x'ħin aħna l-angli rajna fil-lemin t'Alla I-Missier lil Kristu, imqiegħed avukat u saċerdot għall-maħfra u īniena lejn il-bnedmin, bi tpattija ta' l-offiżi kollha tagħhom?

Minn tant deni li Satana, malizzjuż u gattiel, fehem jikkagħuna lill-bnedmin, ġibed fil-

fatt fuqhom ilkoll l-aqwa ġid, l-akbar unur li aħna l-angli f'kull dinjità tagħna ma jistax ikollna: jiġifieri li jissejħu wlied Alla.

Alla nnifsu lanqas ma staħha jissejjaħ wieħed mill-āħwa tal-bnedmin. Għalhekk hi vleggja terribli għall-mišħutin demonji s-sentenza Verbum Dei caro factum est, għax permezz ta' Kristu, kull ħila, kull forza ntfietlu lix-xitan għal dejjem.

Qima u radd il-ħajr mill-bnedmin kollha lis-Sinjur Ģesu' Kristu, unur u glorja għal dejjem. Jistqarr kull ilsien li s-Sinjur Ģesù Kristu huwa fil-glorja t'Alla l-Missier.

## Episodju 9 L-INKURUNAZZJONI ta' MARIJA SANTISSIMA

San Mikael Arkangleru jirrakkonta: Wara d-dahla ta' Kristu fis-sema rebbieħ bil-kbir fuq il-mewt, fuq Satana u fuq id-dinja, aħna b'herqa kbira konna



nistennew l-omm tiegħu biex tissieħeb fil-glorja  
wara li tant kellha sehem fit-tbatijiet miegħu.

Kien għalina tassew kbir l-unur x'ħin Kristu tana l-ordni sabiex b'idejna ndaħħlu fostna, bir-ruħ u bil-ġisem, lil dil-kreatura l-iżjed ipprevileġġata. Min fost il-bnedmin jista' jifhem il-laqgħa glorjuža li kellha, b'mod speċjali mill-Iben divin tagħha?

Hu, mimli radd il-ħajr, hekk mar ifaħħarha:

"Int tistħoqq li tirċievi minni unuri u glorja: kif nista' jiena ngħollik iżjed x'ħin għażiltek b'Ommi vera, jiena veru Alla ħaj u jista' kollox? Xejn ma joħrog minn dis-saltna tas-sema u lanqas xejn ma jidħol ħlief permezz tiegħek."

Inti t-teżoriera tal-grazzji tiegħi, is-smewwiet u l-art huma tiegħek. Jiena niproklamak u ninkurunak vera regina ta' l-angli u tal-bnedmin u tal-kreaturi kollha!" B'inkini profondi quddiem ir-regina tagħna, b'unur kbir, urejna s-sottomissjoni tagħna lejha.

Illum nifirħu b'mod speċjali ma' San Mikael u mal-Angli sħabu; infaż-żruhom u nberkuhom għax jinsabu ħbieb denji t'Alla. Tifħir, unur u glorja lil

San Mikiel Arkangleru u lill-Angli kollha, u  
ringrazzjamenti lil Alla għal kulma għamel  
magħhom.

Alla tagħna Alla Qaddis

Alla tagħna Alla Qawwi

Alla tagħna Alla Immortali Lilu waħdu s-setgħa,  
it-tifħir u l-ferħ għal dejjem ta' dejjem. Amen.

Qaddis! Qaddis! Qaddis! Alla tal-eżerċi. Is-smewwiet u l-art mimlija bil-glorja tiegħek.  
Hosanna fl-ogħla tas-smewwiet